

नोव्हेनाचा सातवा दिवस - ०५ सप्टेंबर

तारुण्य - मुळे आणि फळे

उन्मळले जाऊ देऊ
नका

वडीलधाच्यांशी
नातेसंबंध



स्वप्ने व ध्येये

एकत्रितपणे धोका
पत्करणे

आधार देणारी भक्कम मुळे नसल्यास आपली वाढ होणे
केवळ अशक्य आहे . आधारासाठी काही नसले म्हणजे
आपण सहज भरकटून जाऊ शकतो .

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



मोत माऊलीच्या नोक्हेनाची प्रार्थना

हे परमेश्वरा / आमच्या स्वर्गातील बापा /

तुझा पुत्र आमचा प्रभू येशू खिस्त /

ह्याला धन्य कुमारी मरियेने / जेव्हा जन्म दिला /



त्या दिवशी / आमच्या तारणाची /

मंगल पहाट उगवली /

त्याने आम्हाला / पापांपासून मुक्त केले /

आणि आम्ही धन्य झालो /

पवित्र मरियेचा जन्मदिवस उत्सव /

साजरा करीत असताना / आम्हाला तिच्या /

अखंड मध्यस्थीचा लाभ घडावा /

आजाच्यांना आरोग्य लाभावे /

दुःखितांचे सात्वन क्लावे /

पाच्यांना क्षमा मिळावी /



आणि आम्ही ज्या हेतुंसाठी प्रार्थना
करीत आहोत / तो सफल व्हावा /
म्हणून आम्हाला सहाय्य कर . . .

(इथे आपली विनंती सांगावी)



आम्हाकडे दया दृष्टीने पहा /
आणि आमची दयाळू माता /
पवित्र मरिया हिचा आदर्श डोळयासमोर ठेवून

आम्ही इतरांसाठी /
तुझ्या कृपेची साधन बनावेत /
म्हणून आम्हाला / पवित्र आत्म्याची शक्ती दे /

तू धन्य कुमारी मरियेसाठी /

अद्भूत कृत्ये केलेली आहेत /

शरीर व आत्म्यासह /

तिला स्वर्गाय वैभवात सहभागी केलेस /



ख्रिस्ताच्या वैभवाच्या आशेने /
तुझ्या लेकरांची हृदये भरून काढ . /
आमेन .



गायनात : नमो मरिया कृपापूर्ण तू . . .
पवित्र मरिये, आम्हासाठी विनंती कर .

प्रवेशगीत

धृ. चला जाऊ या,

प्रभूच्या मंदिरी आज (२)

गाऊया प्रभूचे गौरव गान,

गाऊया प्रभूचा महिमा अपार (२)

चला जाऊ या प्रभूच्या मंदिरी आज

१. हषनि प्रभु स्तुती करु,
प्रभूवे आभार गीत गाऊ (२)
स्तुती, आराधना करु चला (२)
गाऊया प्रभूला जयजयकार



२ . देवाचे दर्शन घेऊ,
अंतर अपुले शुद्ध करू (२)
स्तुती, आराधना करू चला (२)
गाऊया प्रभुला जयजयकार



प्रवेशगीत

धृ. सर्वात सुंदर सर्वात पावन

भजा हो येशू नाम

होऊन तन्मय वांधवानो

भजा येशूनाम

१. मनी सदा मी जपत राहतो

त्याचे सुंदर नाम

ओठी माझ्या तिन्ही प्रहरी

त्याचे सुंदर नाम

वेड लागले मजला त्याचे

गाता सुंदर नाम

२ . जनसमुहाला प्रियतम केवळ

अपुले अपुले काम

जीवनी त्यांच्या कणभर नाही

प्रभूचे हे वरदान

म्हणूनि मानवा प्रतिदिनी भजू या

प्रभूचे सुंदर नाम

प्रतिसाद स्तोत्र

प्रतिसाद :

**परमेश्वराने आपले तारण
जाहीर केले आहे .**

जयघोष

आलेलुया

आलेलुया

आलेलुया

विश्वासू लोकांच्या प्रार्थना

प्रतिसाद



हे प्रभो, आमची प्रार्थना ऐकून घे.

अर्पण गीत

धृ. तुज काय देऊ उपहार देवा

काय देऊ उपहार

१. तन-मन-धन अन् वैभव सारे

तुझेच तुजला अर्पू कसे रे

या विश्वातील अणु रेणूवर

तुझाच रे अधिकार



२. माझे नाही काही जगती

तुझेच सरे अवती भवती

मनी उमजूनी मी निष्कांचन

नमतो तुला त्रिवार



ख्रिस्तशरीर स्वीकार गीत

धृ. सकल मनी प्रभु झणि येर्इ

अतुल कृपा तव दातुनि प्रेमे

जड़ी मन तव ठायी



१. अंतर थोर उदार करोनी

ज्ञान तुझ्या वचनाचे आम्हा

विपुल अजी देई

२. ऐकुनि वार्ता तव प्रीतीची

मोदित होवो मन हे सारे

देवा या समयी



३ . तारणपूर्ती खिस्ता करवी

करुनी चव हे स्वर्गसुखाची

अंती वरि नेई



अंतिम गीत

धृ. प्रणाम प्रणाम तुजला मरिया

तुजसंगे गे प्रभुराया

आलेलुया आलेलुया



१. तुजवरी लावियला मी जीव

तुजवरी भाव ठेवियला

त्यजू नको मजला परमेशा

नको विस्मरु दासाला

आलेलुया आलेलुया



२ . सकल गुणी तू न्यायनिष्ठ तू

मार्गदीप तू दीनाला

पुजितो भावे जो तुज कोणी

घेशी हृदयी तू त्याला

आलेलुया आलेलुया



अंतिम गीत

धृ. माझ्या हृदयात नवीन गाणे
मरीया देत आहे

आनंदाने गाऊ या जीवनभर

आपुल्या आईची
स्तुती करू या



**१ . आई आपुली माता
आमची सर्व जन्माची
जननी आपुची सावली
आपुल्या सर्व सुखांची**



**२ . वेलंकनी आई तू आरोग्य माता
रोग्यांचा आधार तू सर्वांची माता**

अंतिम गीत

१. देवाचे माये, कामी पड आम्हाला
देवाचे माये, भागी मीळ आम्हाला
२. देवाचे माये, सांभाळ तू आम्हाला
देवाचे माये, मदत दे आम्हाला



- ३ . देवाचे माये, आश्रय दे आम्हाला
देवाचे माये, शांति दे आम्हाला
- ४ . देवाचे माये, मार्गसि लाव आम्हाला
देवाचे माये, इलाज कर आम्हाला
- ५ . मध्यस्थिनी गे मिळव तू आम्हाला
जेजूसच्या संगती सदा सुख भोगाला



अंतिम गीत

धृ. माय माऊली तू राणी


सुंदर तुज सम नाही कुणी

१. तव मायेच्या पंखाखाली

उब मिळत असे प्रेमाची

कुशीत घेई कवने गाई

तूच सावली सौख्याची



२ . मिळे आसरा तव करुणेचा

मानवास तू उद्धारी

अमृतघट तू वात्सल्याचा

स्वर्ग वसे तव चरणाशी





अंतिम गीत

धृ. रूपवंत फुले मिळवूनी या

त्यातुनी अतुल्य निवडूनी घ्या

१. त्यांची बांधा माला अतिप्रेमाने

सुवासाचे घाला गुलाबी पाणी


२. तयारी करोनी तुम्ही मिरवा

सुभनापासोनी स्तोत्र हे स्तवा




अंतिम गीत

धृ. तू सन्मान तू बहुमान
मरिया अमुचा तू अभिमान
१. जेरूसालेमाचे वैभव तू
इसरायलचे तू संतान
२. मानवतेचा मानदंड तू
कृपापूर्ण तुजला अभिधान



अंतिम गीत

धृ.देवमाते मरिया माते
आमुची तू कैवारीण आई
आमुची तू कैवारीण
१. मध्यस्थिनी तू सहाय्य दाती
प्रेमस्वरूप तू आदर्श माते
तुझ्या मायेच्या पंखाखाली
आश्रय दे आम्हा . . .



२ . पापी दुष्ट नि स्वार्थी आम्ही

तुझ्या दर्शना आलो गे आम्ही

विनंती कर तू ख्रिस्ता चरणी

आश्रय दे आम्हा आई

३ . स्त्रियांमध्ये तू धन्य गे आई

मातांचा आदर्श तू आई

जीवन सार्थ हे सेवेचं करूनी

दे आम्हा आई

